

అ ర్థ త

“ఇదిగో! నా పెన్స్ బుక్ లా ఇవ్వు!” హట్లొనుంచే ఓ కేక పెట్టారు పరంధామయ్యగారు. ఆయన భార్య పార్వతమ్మ గారు పెన్స్ పుస్తకం తెచ్చి యిస్తూ—

“ఇంత ఎండలో వెళ్ళకపోతే కాస్త చల్లబడ్డాక వెళ్ళ కూడదా?” అంది.

“ఆ! ఏపాటి ఎండలే” అనేసి కండువా సరిచేసుకుంటూ చెప్పలు తొడుకుకొని గుమ్మం దాటారు పరంధామయ్యగారు.

ఏపాటి ఎండలే అని భార్యతో అనడమైతే అన్నారు గానీ ఆయనకా ఎండలో నడవడం కాస్త యాతనగానే వుంది.

‘కానీ తప్పదు’ అనుకుంటూ మెల్లగా నడుస్తున్నారు.

“నమస్కారం మాస్టారు!”

పరధ్యాన్నంగా నడుస్తున్న పరంధామయ్యగారు తృప్తి పడి చూశారు.

ఆయన పక్కగా ఓ కారు ఆగి వుంది. అందులోంచి ఒక యువకుడు దిగి—

“నమనాక-రం మాస్తారూ!” మళ్ళీ అన్నాడు.

“నమనాక-రం! మీ...దు...?”

“నేను మాస్తారూ! మురారీని!”

“అలాగా?” అన్నారు పరంధామయ్యగారు. కానీ ఆయన అతన్ని గుర్తుపట్టలేదని ఆయన మొహం చూస్తుంటేనే తెలిసిపోతోంది.

“మీరు...నన్ను గుర్తుపట్టలేను” నవ్వుతూ అన్నాడతను.

“కళ్ళు సగ్గా ఆనడంలేదు నాయనా! జోడుమార్చాలి” మెల్లగా అన్నారు.

కానీ ఆయన మనసులో జాపకాల పుటల్ని తిరగేస్తూనే ఉన్నాడు.

“నేనండీ! మీ వారాలబ్బాయిని. మీ స్రియశిష్యుణ్ణి. ఇంకా చెప్పాలంటే మీ పెద్ద కొడుకుని. మీ ప్రకాశం స్నేహితుణ్ణి” నవ్వుతూ అన్నాడు మురారీ.

“ఓ నువ్వా మురారీ! గుర్తుపట్టలేకపోయాను సుమా” నొచ్చుకున్నారు పరంధామయ్యగారు.

“ఫరవాలేదు మాస్తారూ! ఎప్పుడో చూశారు... గుర్తుపట్టడం కాస్త కష్టమే. ఆ అన్నట్టు యిత ఎండలో ఎక్కడికి బయల్పేరారు?” అన్నాడు మురారీ.

పరంధామయ్యగారు చెప్పారు.

“రండి నా కార్లో డ్రాప్ చేస్తాను” డోర్ తీసి పట్టుకుంటూ అన్నాడు మురారీ.

మొహమాటపడుతూనే యొక్కారు పరంధామయ్య గారు.

“ప్రకాశం ఏం చేస్తున్నాడు?” అడిగాడు మురారి.

“ఎమ్. ఏ. పాస్ ఉద్యోగం దొరక్క యేవో కొన్ని ట్యూషన్స్ చెప్పుకుంటున్నాడు. నైట్ కాలేజీలో ఓ సబ్ జెక్ట్ చెప్తున్నాడు” చెప్పాడు పరంధామయ్యగారు.

“అయ్యో! ఉద్యోగం దొరకలేదా!” బాధగా అన్నాడు మురారి.

పరంధామయ్యగారు మాట్లాడలేదు—

“నువ్వేం చేస్తున్నావ్? పెళ్ళయిందా? పిల్ల లెందరు?” అన్నారు నిమిషం తరువాత.

మురారి చెప్పాడు.

తన ప్రేయశీష్యుడు మంచి పోజిషన్లో వున్నాడని విన్న పరంధామయ్యగారు చాలా సంతోషించారు.

కారు మెల్లగా సాగిపోతుంటే మురారి మనసునిండా ఆలోచనలు ఈగల్గా ముసిరేస్తున్నాయి. గతం ఆతని కళ్ళ ముందు నిల్చింది.

పరంధామయ్యగారు విజయవాడలో ఓ హైస్కూల్లో మేన్స్ టీచర్! వ్యక్తిగతంగా చాలా మంచివారు. వారి ఇల్లాలుకూడా దొడ్డ మనిషి.

వాణ్ణి ద్వికైక సంతానమే ప్రకాశం. అదీ వాణ్ణి వయసు మళ్ళిక పుట్టాడు.

అతని క్లాస్ మేట్ మురారి అతనికి ప్రాణస్నేహితుడు కూడా.

మురారి పీదవాడు. చాలా తెలివిగలవాడు. అందుకే అతనికి చదివే అవకాశం లేకపోయినా, పరంధామయ్యగారు అతన్ని ప్రోత్సహించి పై చదువులకు అవకాశం కలిగించారు.

తన సీతిగతులు అంతంతమాత్రమే కనుక ఎంతోమంది సాటి టీచర్లని అతనికి సహాయం చెయ్యడానికి ఒప్పించారు. అందరి యిళ్ళలో వారాలు యిప్పించారు. తను ఇంట్లో రెండు రోజులు కాబోలు భోజనం పెట్టడమేగాక తమ ఇంట ఆశ్రయం కూడా ఇచ్చారు.

ఒకసారి ఫీజుకి తనదగ్గరలేక సిగ్గుపడుతూనే పరంధామయ్యగారి అడిగాడు మురారి. సమయానికి ఆయన దగ్గర లేకపోవడంతో భార్య మెళ్ళోపున్న నాంతాడు తాకట్టుపెట్టి డబ్బు యిచ్చారు పరంధామయ్యగారు.

ఆ సమయంలో జీవితంలో మరవలేడు మురారి. ఆ తరువాత అతని చదువై పోయి ఉద్యోగాన్వేషణలో పడి పూరు వదిలేశాడు.

కాల ప్రవాహంలో సరివత్సరాలు దొర్లి పోయాయి.

కొన్నాళ్ళు ఉత్తర ప్రత్యుత్తరాలు జరిగాయి పరంధామయ్యగారు, మురారిల మధ్య.

కొన్నాళ్ళకి అవీ ఆగిపోయాయి. తను ప్రభుత్వ సహాయంతో ఫారిన్ వెళ్ళిరాగానే ఒక పెద్ద ఆఫీసులో పెద్ద ఆఫీసర్ గా అపాయింట్ అయ్యాడు మురారి.

వెంటనే వివరాలతో గురువుగారికి ఉత్తరం రాసి మొదటి జీతం అందుకుని తన నాడుకున్న పరంధామయ్యగారి కుటుంబానికి ఒట్టలుకొని పంపాడు.

కానీ అవి తిరిగి అతన్నే చేరుకున్నాయి. కారణం పరంధామయ్యగారు విజయవాడలో ఉన్నదీ మన్నదీ అమ్మేసి ఈ వూరు వచ్చేశారు.

ఆ తరువాత పరంధామయ్యగారికోసం ఎంతో గాలించాడు మురారి.

ఆయన ఉనికి కనుక్కోలేకపోయాడు.

ఇన్నాళ్ళకి ఆయన కనిపించారు.

అతని ఆనందం వర్ణనాతీతం.

ఎలాగయినా ఆయనపట్ల విశ్వాసం ప్రకటించుకోవాలన్న తపన ప్రారంభమైంది.

ఆయన డబ్బుగా తీసుకోరని మురారికి తెలుసు. అందుకే ఆయన కెలా సహాయం చెయ్యాలా అని ఆలోచించిన అతనికి మెరపులాంటి ఆలోచన వచ్చింది.

“మాస్టారు!” హఠాత్తుగా అన్నాడు మురారి.

“ఏమిటి నాయనా!”

“ప్రకాశం, పిన్నిగారూ బావున్నారా?” అన్నాడు.

“ఆ! బానే వున్నారు మురారీ!” పరంధామయ్యగారు చిన్నగా నవ్వి అన్నారు.

“ఒకమాట చెప్తాను వింటారా?” అర్థించాడు మురారి.

“చెప్ప?”

“మా ఆఫీసులో ఓ మంచి పోస్టు ఖాళీగా వుంది. దానికి మన ప్రకాశాన్ని అప్లయి చెయ్యమనండి. తప్పకుండా అతనికా ఉద్యోగం వచ్చేలా చూస్తాను” అన్నాడు మురారి.

పరంధామయ్యగారి కళ్లుతళుకుకుమన్నాయి. ఉద్యోగం కోసం కొడుకుపడే ఆరాటం గుర్తొచ్చిందాయనకి.

“నిజంగా యిప్పించగలవా మురారీ!” అన్నారు ఆశగా.

“తప్పకుండా మాస్తానూ! అది నా చేతిలో పనే!” మనస్ఫూర్తిగా అన్నాడు మురారి.

నిజంగా అతను తల్చుకుంటే మూడునిమిషాల్లో వేయించ గలడా ఉద్యోగం.

అప్లి కేషన్ యివ్వవలసిన రోజు తెలుసుకుని మురారికి మరోసారి కృతజ్ఞతలు తెలుపుకున్నారు పరంధామయ్య గారు.

*

*

*

ఇంటికి రాగానే యీ సంకోషవార్త భార్య చెవిని వేశారు పరంధామయ్యగారు.

పార్వతమ్మగారి ఆనందం వర్ణనాతీతం. ప్రకాశంకూడా చాలా సంతోషించాడు.

ఆ సమయానికి పరంధామయ్యగారి తమ్ముడుకూడా అక్కడే వున్నాడు.

“అన్నయ్యా! ప్రకాశం ఎలానూ ఉద్యోగం చేస్తూనే ఉన్నాడు కదా. ఆ ఉద్యోగం మన హరికి ఇప్పించకూడదూ?” అన్నాడు బ్రతిమాలుతున్నట్టు.

పార్వతమ్మగారు ముఖం చిట్లించింది. “బావుంది. మన వాడికి కాకుంటే మా తమ్ముడి కూతురు సుజాత కిప్పించండి - కాబోయే కోడలు కూడాను” అంది నిక్కొహటంగా.

పరంధామయ్యగారి నోట పచ్చ వెలక్కాయ పడ్డట్టు యింది.

మరునాడు యెలా తెలిసిందో పరంధామయ్యగారి బాబాయి కొడుకు, పార్వతమ్మగారి చెల్లెలు తమ తమ పిల్లలతో వచ్చిపడ్డారు, మా కిప్పించమంటే మా కిప్పించమని.

కొయ్యబారిపోయారు పరంధామయ్యగారు. యీ ఉద్యోగం ఎవరికిప్పించాలి? అందరూ దాదాపు తమలాంటి స్థితిగతులున్నవారే!

‘ఎవరికి నే ఎవరికోకపోతాయో... అసలు అందరినీ కాదని తమకొడుక్కే వేయించుకుంటే సరి. తనకుమాలిన ధర్మం ఎందుకు?’ అనుకున్నారు.

కానీ... వచ్చినవాళ్ళు ఆయన్ని ఊపిరి పీల్చుకోనివ్వలేదు. “మురారి మీ శిష్యుడే కనుక మనొకసారి ప్రకాశానికి యిప్పించుకోవచ్చు. ఈసారి మా పిల్లకిమ్మనండి” అన్నారు ఎవరికివారే.

‘అసలా ఉద్యోగం సంగతి మురారి నా కెందుకు

చెప్పాలి? చెప్పేమాత్రం తను తమ్ముడి ఎదుట భార్యకు ఎందుకు చెప్పాలి? తను చెప్పేమాత్రం తమ్ముడు ఆ ఉద్యోగం తన కొడుకి-ప్పించమని ఎందుకు అడగాలి! ఇలా కుంతిలా కాసేపు వాపోయాడు పరంధామయ్యగారు.

ఆపై కొడుకు, సలహామేరకు “నాలుగు అప్లి కేషన్స్ పూర్తిచేసి మురారికిస్తే అతగాడు ఎవరికి ఉద్యోగం యిస్తే వారికా ఉద్యోగం” అని నిర్ణయించారు.

“నీ కొడుకు పేరు తెలిసిన మురారి అతనికి కాదని మరొకళ్ళకి ఇస్తాడా?” అన్నారెవరో.

“అలా కాదు! ఎవరికి అర త వుందో వాళ్ళకి ఇమ్మందాం. అందరూ గ్రాడ్యుయేట్స్ కదా! వారి వారి తెలివి తేటలు పరీక్షించి ఆ ఉద్యోగానికి ఎవరు అర్హులో వాటికి ఇస్తాడు” అన్నారు పరంధామయ్యగారు

“మరి ప్రకాశం పోస్టుగ్రాడ్యుయేట్ కదా?” తన అనుమానం బయటపెట్టింది పార్వతమ్మగారి చెల్లెలు.

“వారు కోరింది గ్రాడ్యుయేషనేగా?” అంది పార్వతమ్మగారు.

కాసేపు తరన భరనలయ్యాక నాలుగు అప్లి కేషన్ ఫారమ్స్ ఇచ్చి ప్రకాశానిదికూడా గ్రాడ్యుయేషన్ గానే తలచి వారి వారి అర్హతలు-అంటే మాను-లు వగయిరాలు చూసి ఉద్యోగం ఇమ్మనాలని నిర్ణయించుకున్నారు పరంధామయ్యగారు.

*

*

*

ఎండ మాడిపోతోంది.

నాలుగు అప్లి కేసుల్లు పట్టుకుని మురారి దగ్గరికి బయలు దేరారు పరంధామయ్యగారు.

అంత ఎండలో నడవడం ఆయనకి కష్టంగా వుంది. అయినా అలాగే వెళ్తున్నారు.

“రిక్షా సర్!” అన్నాడో రిక్షా అతను ఉత్సాహంగా.

క్షణం రిక్షా ఎక్కాలనిపించి దాయనకి. కానీ ఆయన దగ్గర చిల్లర లేదు ఓ పదిరూపాయలనోటు జేబులో వేసుకుని బయలుదేరారాయన-అందుకే.

“వద్దుబాబూ!” అనేశారు.

“ఎక్కండి సార్! ఎండ మాడిపోతోంది” స్వచ్ఛంగా ఉందతని మాట.

పరంధామయ్యగారి మనసు కాసేపు ఊగిసలాడింది. ఆయన వార్ధక్యం రిక్షా ఎక్కమనే హెచ్చరించింది.

“కానీ...చిల్లర లేదు” గొణిగినట్టు అన్నాడు.

“ఎంతక్కావాలి సర్?”

“పదిరూపాయల నోటుకి!”

“నేనిస్తాను” అన్నాడు రిక్షా అతను.

పరంధామయ్యగారు రిక్షా ఎక్కి కూర్చున్నారు.

కాస్పేపట్లో రిక్షా గమ్యం చేరింది.

పరంధామయ్యగారు రిక్షా దిగి—

“ఏం ఇమ్మన్నావ్?” అన్నారు నోటుతీస్తూ.

“మీకు తోచినంత ఇవ్వండి” అన్నాడతను.

నీటు దిండుకిందనుంచి ఓ పుస్తకంతీసి అందులోంచి చిల్లర నోట్లు తెఖ్కపెట్టి పరంధామయ్యగారికి ఇచ్చాడు.

చిల్లర చూసుకుంటూ “ఆ పుస్తకం ఏమిటి?” అన్నాడు పరంధామయ్యగారు యధాలాసంగా.

“నా బియ్యే సర్టిఫికేట్ సర్!” తాపీగా అన్నాడతను. “ఏమిటి?” తృల్కిపడ్డారు పరంధామయ్యగారు.

“నా సర్టిఫికేట్ అన్నీ ఆ పుస్తకంలో దాచాను సర్!”

“గ్రాడ్యుయేట్ అయివుండి రిక్షా తొక్కతున్నావా?” ఆశ్చర్యంగా అడిగారాయన.

“తప్పేముంది సర్! పొట్టపోసుకోవడానికి నీతే నవ్వుతి అయితే మాత్రమేమిటి” ఆత్మస్థయ్యిర్యం తొణికిసలాడుతోందతని గొంతులో.

“ఉద్యోగాలకోసం ప్రయత్నించకూడమా?” మెల్లగా అన్నాడు పరంధామయ్యగారు.

“ఎందుకు చెయ్యలేదు సర్! కనిపించిన వాటన్నింటికీ అప్లయిచేసి యిప్పటికీ చాలా డబ్బు ఖర్చుచేశాను. కానీ ఏ ఉద్యోగమూ నా ధాయలకూడా రాలేదు. ఇంక యిలా కాదనుకుని రిక్షా లాగడం మొదలుపెట్టాను. ఫరవాలేదు. టింట్ల సత్తువ అండా లేగానీ... కూటికీ గుడ్డికీ లోటుండదు.

“ఇన్నాళ్ళు కష్టపడి చదివినందుకు ఫలితంగా యూని

వర్సిటీ నాకిచ్చిన డిగ్రీకన్నా... ఈ రిక్షానే నాక్కాస్త అన్నం పెడుతోంది" అదోలా అన్నాడు రిక్షా అతను.

అతని మాటలకి తెల్ల బోయారు పరంధామయ్య గారు.

"ఎస్. సి...ఎస్. టి. వారికి ఉద్యోగాలు తేలిగ్గానే దొరుకుతాయేమో!" అనుమానంగా అడిగారు.

రిక్షా అతను ఓసారి పరంధామయ్యగారి కేసి చురుగ్గా చూసి, ఆపై తేలిగ్గా నవ్వేసి—

"అదెంతవరకు నిజమో నాకు తెలియదుగానీ... ఆ అర్హత, అదృష్టం నాకులేవు సర్!" అన్నాడు.

"అంటే...?"

"అంటే... ఏముంది! నేను మీరనుకున్నట్లు, ఎస్. సి.ని గానీ, ఎస్. టి. ని గానీ కాదు. పైగా అన్నింటికీ మచ్చలా కనిపించే యిదికూడా నా మెళ్ళో వుంది."

చొక్కా లోపల్నించి జంధ్యం తీసి చూపించాడు రిక్షా అతను.

తృల్లిపడ్డారు పరంధామయ్యగారు.

కాస్తయినా ఆలోచించకుండా తనలా అడిగినందు క్కాస్త సిగ్గుపడ్డారు కూడా.

"సారీ! ఏమనుకోకు నాయనా!" నొచ్చుకుంటూ అంటున్న ఆయన్ని చూసి తేలిగ్గా నవ్వేళాడు అతను.

"ఫరవాలేదు సర్! అది మీ తప్పకాదు. బ్రాహ్మణ వుటక వుట్టి రిక్షా లాగుతావా అని ఎంతోమంది నన్ను అస

హింపించుకున్నారు. కానీ నా ఉద్దేశంలో ఏ కులమయినా, ఏ మతమయినా నీతై నవని ఏదయినా చెయ్యచ్చు. అందుకే నే నెవరిమాటలు పట్టించుకోను. వస్తాను సర్!” అలా ఆయన్ని అయోమయాలవ స్థలో పడేసి వెళ్ళిపోయాడు.

ఆలోచిస్తూ ఆఫీసులో అడుగుపెట్టబోయారు పరంధా మయ్యగారు.

“సర్...” పరుగున వచ్చాడు రిక్షా అతను.

“ఏమిటి?” అన్నాడు పరంధామయ్యగారు.

“మీ బేగ్!” ఆయన కందించాడతను.

“ఓ! మర్చిపోయాను. చాలా థ్యాంక్స్ బాబూ, ఇప్పుడివి లేకపోతే చాలా గొడవయ్యేది! అందులో అప్లి కేషన్ ఫార మేకాడు. ఇంకా చాలా డిగ్రీలు, గ్రాటూ వున్నాయి” కృతజ్ఞతగా అన్నారు పరంధామయ్యగారు.

“అవును. చూశాను సర్! అందుకే పరుగునవచ్చాను. మరి నే వెళతానుసర్” వినయంగా అన్నాడు రిక్షా అతను.

“అలాగే! ఆ చేతిలో ఏమిటి?”

“ఇన్నాళ్ళ తరువాత నా డిగ్రీ చరిత్రచెప్తుంటే ఎందుకో ఓసారి ఆ కాయితాలన్నీ చూసుకోవాలనిపించింది. అవి చూస్తుంటేనే మీ నంది కనిపించి కంగారుగా ఈ పుస్తకంకో సహా వచ్చేశాను” నవ్వుతూ అన్నాడు రిక్షా అతను

“నమస్కారం మాస్టారు!” మురారి పరంధామయ్య గారు చూసి గబగబ దగ్గరికొచ్చాడు.

“అప్లి కేపన్ తెచ్చారా? ప్రకాశాన్ని కూడా ఓసారి తీసుకురాకపోయారా?” ఆతృతగా అన్నాడు మురారి.

“తెచ్చాను మురారీ! కానీ... ప్రకాశానిది కాదు” గంభీరంగా పలికిందాయన స్వరం.

“మరి!?”

“నా కొడుకులాంటి మరో అతనికి యీ ఉద్యోగం చాలా అవసరం. దయచేసి నువ్విస్తానన్న ఉద్యోగం అతనికివ్వండి.”

“మాస్టారు!” వింతగా చూశాడు మురారి.

“అవును మురారీ! ఆ ఉద్యోగానికి అర్హుడు మరో వ్యక్తి! అలాచేస్తే మనపని నరుడూ, నారాయణుడూ కూడా మెచ్చుతారు” స్థిరంగా పలికిందాయన గొంతు. ఇప్పుడు ఆయన మనసులో ఎవరికిస్తే ఎవరికి కోపాలోస్తాయో అన్న ఆలోచన లేశమయినా లేదు. ఒకటే ధ్యేయం! అవసరం, అర్హత ఉన్నవాడికే ఉద్యోగాలు ఇవ్వాలి.

సరదా కోసం, కాలక్షేపం కోసం ఉద్యోగాలు కోరే వారికన్నా ప్రతి కుటుంబంలోనూ అవసరానికే ఉద్యోగం చెయ్యాలనుకునేవారి కివ్వాలి. అదే ఆయన ఆలోచన.

“ఎవరు మాస్టారు మీ కొడుకులాంటివారు?” అయోమయంగా అన్నాడు మురారి.

“ఇదిగో ఇతనే!” అంటూ రిక్షా అతని చేతిలోని ఫున్లను అందుకుని మురారి చేతిలో పెట్టారు పరంధామయ్య గారు.

రిక్షా" అతను తెల్ల బోయాడు.

నర్మసికెట్లన్నీ చూసిన మురారి ముఖం వికసించింది -
"ఓ! వెరిగుడ్! వెరి ఇంటెలిజెంట్ హి యీజ్!"

"అవును మురారి! ఇతనే ఆ ఉద్యోగానికి అర్హుడు!
అతనికి నే నా కొడుకికొచ్చిన దానికన్నా సంతోషిస్తాను"
మనస్ఫూర్తిగా అన్నారు పరంధామయ్యగారు.

"తప్పకుండా మాస్టారు! మీరు చెప్పారంటే దాని
కేడో పెదకారణమే వుండి వుంటుంది. రండి" అంటూ వాళ్ళని
తన ఆఫీసు రూమ్లో కూర్చోపెట్టి—

"మిషన్ విజయ్! మా మాస్టారు మిమ్మల్ని తన కొడు
కుగా భావించారంటే...నిజంగా మీరు చాలా అదృష్ట
వంతులు. ఇవాళే అఫిషియల్ గా ఆర్డర్స్ పంపుతాను. వెంటనే
వచ్చి జాయినవండి" అనేసి పదినిమిషాలు కూర్చోమని చెప్పి
మరో గదిలోకి వెళ్ళిపోయాడు మురారి.

"సర్!" రిక్షా అతను...కాదు... విజయ్ పరంధా
మయ్యగారి కాళ్ళమీద పడిపోయాడు.

"ఛ! విజయ్! ఏం పని" అతన్ని తేవదీసి ఆప్యాయంగా
వ్యాదయానికి హత్తుకున్నారు పరంధామయ్యగారు.

"మీరు...మీరు దేవుళ్ళు సర్! మీ స్వంత కొడుకికొ
రావల్సిన ఉద్యోగం అరగంటయినా పరిచయం లేని...యీ
రిక్షావాడి కిప్పిస్తున్నారా!" అతని కళ్ళు నీళ్ళతో నిండాయి.

"అంత మాట్లాడకు విజయ్! ఈ బేగ్ లోవున్న నాలుగు

అట్టి కేవలకన్నా నీ డిగ్రీ బలమే ఎక్కువ. నీలాంటివారే నయ్యా దేశానికి వెన్నెముకలు! ఎంత పెద్దచదువులు చదివినా వారికి తగ్గ ఉద్యోగం కోసం ఆరాటపడేవారేగానీ నీలా శ్రమకి, శరీర కష్టానికి పలువ యిచ్చేనారెంతమంది ఉన్నారు? వీటి అన్నింటితో బాటు మంచి తెలివితేటలున్నాయని నీ డిగ్రీయే చెప్తోంది! అందుకే ఈ ఉద్యోగానికి నువ్వే అర్హుడివి! విష్ యు బెస్టాఫ్ లక్!" కళ్ళు నీటితో నిండుగా మనస్ఫూర్తిగా అన్నారు పరంధామయ్యగారు.

ఆయన కిప్పుడు ఎంతో శాంతిగా వుంది. జీవితంలో ఎన్నడూ పొందనంత హాయిని అనుభవించారాయన.

(ఆంధ్రజ్యోతి సచిత్ర వారపత్రిక)

(♦—♦)